

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀನಯಿನಾರಾಚಾರ್ಯ ವಿರಚಿತಾ

|| ಶ್ರೀಮದ್ವೇದಾಂತದೇಶಿಕ ದಿನಚರ್ಯಾ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀಮದ್ವೇದಾಂತದೇಶಿಕ ದಿನಚರ್ಯಾ ॥

ಶ್ರೀಮಲ್ಲಕ್ಷ್ಮಣ ಯೋಗೀಂದ್ರ ಸಿದ್ಧಾಂತ ವಿಜಯಧ್ವಜಂ |
ವಿಶ್ವಾಮಿತ್ರ ಕುಲೋದ್ಭೂತಂ ವರದಾರ್ಯಮಹಂ ಭಜೇ ||

ಕಾಂಚೀಪುರೀ ಯಸ್ಯ ಹಿ ಜನ್ಮಭೂಮಿಃ
ವಿಹಾರಭೂರ್ವೇಂಕಟಭೂಧರೇಂದ್ರಃ |
ವಾಸಸ್ಥಲೀ ರಂಗಪುರೀ ತಮೀಡ್ಯಂ
ಶ್ರೀವೇಂಕಟೇಶಂ ಗುರುಮಾಶ್ರಯಾಮಃ || ೧ ||

ಸಂಭಾವನಾ ಯಸ್ಯ ಹಿ ಕಾಲಕೂಟಃ
ಸಭಾ ಭುಜಂಗೀ ಕುಣಪಂ ತರುಣ್ಯಃ |
ಸ್ಯಾದ್ರಾವಂ ರಾಜಗೃಹಂ ಸ ಜೀಯಾತ್
ಚಿರಂ ಗುರುವೇಂಕಟನಾಥನಾಮಾ || ೨ ||

ಯಃ ಪ್ರಾತರಭ್ಯೇತ್ಯ ಹರಿಂ ಶುಚೀನಿ
ದ್ರವ್ಯಾಣ್ಯುಪಾದಾಯ ಶುಚಿಃ ಕೃತೇಜ್ಯಃ |
ಸ್ವಾಧ್ಯಾಯಯುಕ್ತೋ ನಿಶಿ ಯೋಗರೂಪಾಂ
ನಿದ್ರಾಂ ಸಮಾರೋಹತಿ ತಂ ನತಾಸ್ಸ್ಮತ್ || ೩ ||

ಯಾಮೇ ತುರಿಯೇ ಯತವಾಗ್ರಜನ್ಯಾಃ
ವಿಹಾಯ ಶಯ್ಯಾಂ ವಿಹಿತಾಂಘ್ರಿ ಶುದ್ಧಿಃ |
ಯೋಽತ್ಯಾದರೇಣಾಽಽಸ್ಥಿತಯೋಗಶೇಷಃ
ತಂ ವೇಂಕಟೇಶಂ ಗುರುಮಾಶ್ರಯಾಮಃ || ೪ ||

ತತೋಽನುಸಂಧಾಯ ತತಿಂ ಗುರೂಣಾಂ
ತಂ ಚಾಪಿ ದೇವಂ ರಮಣಂ ರಮಾಯಾಃ |

ತತ್ಕಾಲಯೋಗ್ಯಾನಿ ತಥಾವಿಧಾನಿ
ಹೃದ್ಯಾನಿ ಪದ್ಯಾನಿ ಪಠಂತಮೀಡೇ || ೫ ||

ಉತ್ಥಾಯ ಗೇಹಾದುಪಗಮ್ಯ ರಮ್ಯಾಂ
ಕವೇರಕನ್ಯಾಂ ಕಲಿತಾಂಘ್ರಿಶುದ್ಧಿಃ |
ತತೋ ವಿಶೋಧ್ಯಾಽಪ್ಸು ನಿಮಜ್ಜ್ಯ ಶುಭ್ರಂ
ವಸ್ತ್ರಂ ವಸಾನಂ ತಮಹಂ ಸ್ಮರಾಮಿ || ೬ ||

ಧೃತ್ವೋರ್ಧ್ವಪುಂಡ್ರಾಣಿ ಸರೋಜಬೀಜ-
ಮಾಲಾಮವಂಧ್ಯಾಂ ಸಮುಪಾಸ್ಯ ಸಂಧ್ಯಾಂ |
ಸಾವಿತ್ರಮೀಶಂ ಸವಿತುಸ್ತ್ವಧರ್ಚಾಃ
ಸ್ತುವಂತಮೇಕಾಗ್ರಧಿಯಾ ಸ್ತುವೇ ತಂ || ೭ ||

ತತಸ್ಸ ಪೌರ್ವಾಹ್ನಿಕನಿತ್ಯಕರ್ಮ
ನಿರ್ವರ್ತ್ಯ ನಿತ್ಯೇಷ್ಟನಿವೃತ್ತಿಮಾರ್ಗಃ |
ಶ್ರೀರಂಗಧಾಮೋಪಸಮೇತ್ಯ ಸೇವಾ-
ಕ್ರಮೇಣ ರಂಗೇಶ್ವರಪಾದಮೂಲಂ || ೮ ||

ಪ್ರಾಚೋಧಿಕೀಭಿಃ ಪ್ರತಿಬೋಧ್ಯ ಗೀರ್ಭಿಃ
ಪ್ರಸಾದ್ಯ ತದ್ಗದ್ಯಮುಖೈಃ ಪ್ರಬಂಧೈಃ |
ಆಶಾಸ್ಯ ತನ್ಮಂಗಳಮಾಪ್ತವಾಕ್ಯೈಃ
ಆಪಾದಚೂಡಂ ಕಲಯಂತಮೀಡೇ || ೯ ||

ತೀರ್ಥಪ್ರಸಾದಾದಿಕಮತ್ರ ಲಬ್ಧ್ವಾ
ವಿಜ್ಞಾಪ್ಯ ದೇವಾಯ ತತೋ ವಿಸೃಷ್ಟಃ |
ಶನೈರುಪೇತ್ಯಾಽಽಶ್ರಮಕಲ್ಪಮಾತ್ಮ-
ಗೃಹಂ ಸುಖಾಸೀನಮಹಂ ಸ್ಮರಾಮಿ || ೧೦ ||

ವ್ಯಾಖ್ಯಾನಶಾಲಾಮುಪಗಮ್ಯ ಚಾಥ
ಶಿಷ್ಯಾನನನ್ಯಾಃ ಶ್ರವಣಾಭಿಮುಖ್ಯಾಃ |

ಸಂಗ್ರಾಹಯಂತಂ ಸಕಲಾನಿ ತಂತ್ರಾಣಿ
ಅತಂದ್ರಿತಂ ತಂ ಗುರುಮಾಶ್ರಯೇಽಹಂ || ೧೧ ||

ತಾಸ್ಸಂಸ್ಕೃತದ್ರಾಮಿಡದಿವ್ಯಸೂಕ್ತಿಃ
ಪ್ರಸನ್ನಗಂಭೀರತಯಾ ಪ್ರಸಿದ್ಧಾಃ |
ತತ್ತದ್ರುಚಿಭ್ಯಸ್ತನಯಾವಿಶೇಷಂ
ಪ್ರಣೌಮಿ ದಾಂತಂ ಪ್ರತಿಪಾದಯಂತಂ || ೧೨ ||

ಶಿಷ್ಯೈರುಪಾದಾನಪರೈರನನ್ಯೈಃ
ಸಮರ್ಪಿತಂ ಭಕ್ತಿಪುರಸ್ಕರಂ ಯತ್ |
ತೇನೈವ ಶುದ್ಧೇನ ಯಥೋದಿತೇನ
ತುಷ್ಯಂತಮೀಡೇ ತುಷತುಲ್ಯರುಕ್ಮಂ || ೧೩ ||

ಇತ್ಥಂ ಹ್ಯುಪಾದಾಯ ಚ ಶಾಸ್ತ್ರಶಿಕ್ಷಾಂ
ತಾಂ ಚಾಪ್ಯುಪಾದಾನಪದೇ ನಿವೇಶ್ಯ |
ಮಾಧ್ಯಾಹ್ನಿಕಂ ಕರ್ಮ ಸಮಾಪ್ಯ ಪಶ್ಚಾತ್
ವಂದೇ ಯಜಂತಂ ವರದಂ ಸದಾರಂ || ೧೪ ||

ಅತಸ್ಕರಗ್ರಾಹ್ಯಪವಿತ್ರಪಾತ್ರೈಃ
ಅನಿಂದ್ರಿಯೋನ್ಮಾದಕರೈರ್ಹವಿಭಿಃ |
ಆರಾಧ್ಯ ದೇವಂ ಕಮಲಾಸಹಾಯಂ
ಆರಾಧಯೇ ತಂ ವಿಹಿತಾನುಯಾಗಂ || ೧೫ ||

ಯಾಮೇ ಚತುರ್ಥೇ ನಿಹತಾರಿವರ್ಗಂ
ಪ್ರಬಂಧನಿರ್ಮಾಣವಿಲೋಕನಾದ್ಯೈಃ |
ತಥಾ ಪುರಾಣಾದ್ಯವಲೋಕನೈಶ್ಚ
ಕಾಲಂ ಕ್ಷಿಪಂತಂ ಕಲಯೇ ಗುರುಂ ತಂ || ೧೬ ||

ಸಾಯಂತನಂ ಕರ್ಮ ಸಮಾಪ್ಯ ಪಶ್ಚಾತ್
ಸಮೇತ್ಯ ಚ ಶ್ರೀವರದಾಹ್ವಯಸ್ಯ |

ಸಹಾಂತರಂಗೈಃ ಕುಲದೈವತಸ್ಯ
ಸಮೀಪಮಾರಾತ್ ಪ್ರಣತಂ ಸ್ಮರಾಮಿ || ೧೭ ||

ಆಶಾಸ್ಯ ತನ್ಮಂಗಳಮಚ್ಯುತಸ್ಯ
ತತ್ತತ್ಪ್ರಬಂಧೈಶ್ಚ ತದೀಯಪಂಕ್ತಿಂ |
ಸ್ತುತೈಕತಾನಂ ಪ್ರತಿಗೃಹ್ಯ ತೀರ್ಥ-
ಪ್ರಸಾದಮೇನಂ ಕೃತಕೃತ್ಯಮೀಡೇ || ೧೮ ||

ಅಧಾಂತರಂಗೈರುಪದೇವಗೇಹಂ
ಅಧ್ಯಾಸ್ಯ ಪೀಠಂ ಸರಸೈರ್ವಚೋಭಿಃ |
ತೇಷಾಂ ಸುಸೂಕ್ಷ್ಮಾರ್ಥವಿಶೇಷಶಿಕ್ಷಾಂ
ಕುರ್ವಾಣಮೀಡೀಮಹಿ ವೇಂಕಟೇಶಂ || ೧೯ ||

ಶಿಷ್ಯಾನನುಜ್ಞಾಪ್ಯ ಸುಸೂಕ್ಷ್ಮಬುದ್ಧೀನ್
ಕೃತಪ್ರಣಾಮಾನ್ ಕೃಪಯಾ ಗೃಹೇಭ್ಯಃ |
ಅಧ್ಯಾಸ್ಯ ಶುದ್ಧಂ ಶಯನೀಯಮತ್ರ
ಯೋಗಾಯ ಸನ್ನದ್ಧಮಹಂ ಸ್ಮರಾಮಿ || ೨೦ ||

ಹೃತ್ಪುಂಡರೀಕೇ ವರದಂ ಸದಾರಂ
ನಿವೇಶ್ಯ ತತ್ಪಾದಸರೋಜಯುಗ್ಮೇ |
ಆಬದ್ಧಚಿತ್ತಂ ಸುಸುಖಂ ಶಯಾನಂ
ಆರಾಧಯೇ ದೇಶಿಕಮಸ್ಮದೀಯಂ || ೨೧ ||

ಯೋಗಸ್ವರೂಪಾಮನುಭೂಯ ನಿದ್ರಾಂ
ಯಾಮೇ ತುರೀಯೇ ಪ್ರತಿಬುಧ್ಯ ಭೂಯಃ |
ಸ್ವಸ್ವಾಮಿಭಾವಾಕಲನಾತ್ಮಯೋಗಂ
ಭಜೇ ಭಜಂತಂ ಗುರುವೇಂಕಟೇಶಂ || ೨೨ ||

ಇತ್ಯೇವಮೇತಾಮಿಹ ಸರ್ವತಂತ್ರ
ಸ್ವತಂತ್ರವೇದಾಂತಗುರೂತ್ತಮಸ್ಯ |

ನಿತ್ಯಾಭಿಜಪ್ಯಾಂ ಶುಭನಿತ್ಯಚರ್ಯಾಂ
ಜಪಂತಿ ಯೇ ತೇ ದುರಿತಂ ತರಂತಿ || ೨೩ ||

|| ಇತಿ ಶ್ರೀಮದ್ವೇದಾಂತದೇಶಿಕ ದಿನಚರ್ಯಾ ಸಮಾಪ್ತಾ ||